

## அகநோக்கிலுள்ள ஆத்மாக்களால் சதா யோகியுத்தாகவும், பந்தனத்தில் இருந்து விடுபட்டவர்களாகவும் இருக்க முடியும்.

இன்று, அமிர்தவேளையில், பாப்தாதா குறிப்பாகத் தனது விசேடமான குழந்தைகளை, சதா ஒத்துழைப்பவர்களை, சதா சக்தி சொருபங்களாக இருப்பவர்களை, சதா சுதந்திரமாகவும், யோகியுத்தாகவும் இருப்பவர்களைப் பார்த்தார். குழந்தைகளான உங்கள் ஒவ்வொருவரிலும் பாப்தாதா இரண்டு சிறப்பியல்புகளைக் கண்டார். முதலில், நீங்கள் எந்தளவிற்குச் சுதந்திரம் ஆகியிருக்கிறீர்கள் என்பதை பாபா பார்த்தார். இரண்டாவதாக, நீங்கள் எந்தளவிற்கு ஜீவன்முக்தி அடைந்திருக்கிறீர்கள் என்பதைப் பார்த்தார். ஜீவன்முக்தி அடைவதெனில் யோகியுத்த ஆகுதல் என்று அர்த்தமாகும். குழந்தைகளான உங்களின் மனங்களில் உள்ள ஒவ்வொரு எண்ணத்தின் ரேகையும், ஒவ்வொரு வினாடியும் பாப்தாதாவிற்கு மிகத் தெளிவாகப் புலப்படுகின்றன. இந்த ரேகைகளைப் பார்க்கும்போது, பாப்தாதா புன்னகை புரிந்ததுடன், இரண்டு வகையான தகைமைகள் புலப்படும் குழந்தைகளான உங்களுடைய விசேடமான ரூபத்தைக் கண்டார்.

ஒன்று “சதா அகநோக்கு” என்பதாகும். அதனுடாக உங்களால் சதா சந்தோஷக்கடலில் அமிழ்ந்திருக்க முடிவதுடன், உங்களுடைய எண்ணங்களாலும், சந்தோஷ அதிர்வலைகளாலும், உங்களுடைய மனோபாவம், வார்த்தைகள், உறவுமுறைகள், தொடர்புகளால் சதா மற்றவர்களைச் சந்தோஷப்படுத்த முடியும்.

இரண்டாவது, “புறநோக்கு”. நீங்கள் புறநோக்கில் இருக்கும்போது, உங்களுடைய வெளிப்படையான உணர்வுகளாலும், மற்றவர்களைப் பற்றிய உணர்வுகளாலும், நோக்கங்களாலும், உங்களுடைய அதிர்வலைகளாலும், எண்ணங்களாலும், வார்த்தைகளாலும், தொடர்புகளாலும் நீங்கள் சதா மற்றவர்களை வீணானவற்றை நோக்கியே அழைத்துச் செல்வீர்கள். உங்களுக்குத் தற்காலிகமான விடயங்களைக் கொண்டு வரும் இனிப்புகளையே நீங்கள் சதா உண்பதுடன், மற்றவர்களுக்கும் அவற்றையே ஊட்டுகிறீர்கள் என்பதே அதன் அர்த்தமாகும். இத்தகைய குழந்தைகள் எப்போதும் ஏதாவதொரு வகையான எண்ணத்தில் அகப்பட்டிருப்பார்கள். உண்மையான அக அமைதி, சந்தோஷம், சக்தி என்பவை சதா உங்களுக்கு எட்டாமலேயே இருக்கும். சிலவேளைகளில் மட்டுமே நீங்கள் அவற்றின் கண்ணே தரிசனத்தைப் பெறுவீர்கள். இத்தகைய புறநோக்கில் உள்ள குழந்தைகளை பாபா கண்டார்.

தீபாவளி விரைவில் வருகிறது. இந்த வேளையில் வர்த்தகர்கள் தமது கணக்குப் புத்தகங்களைச் சோதிப்பார்கள். அவர்கள் தமது பழைய கணக்குகளையும், புதிய கணக்குகளையும் சோதிப்பார்கள். தந்தை எதைச் சோதிக்கிறார்? எந்தளவிற்கு உங்களுடைய பழைய கணக்குகளை நீங்கள் முடித்திருக்கிறீர்கள் என்பதையும், எந்தளவிற்கு நீங்கள் உங்களுடைய புதிய கணக்கில் சேமித்திருக்கிறீர்கள் என்பதையும் தந்தை சோதித்துப் பார்க்கிறார். எனவே, இன்று, பாபா இந்த இரண்டு வெவ்வேறு விடயங்களைப் பார்த்தார். இது ஏனெனில், நேற்று உங்களுக்குத் தந்தை பிரம்மா எதற்காகக் காத்திருக்கிறார் என்று கூறப்பட்டது. (ஆரம்பவிழாவிிற்காக). அங்குரார்ப்பண விழாவிிற்காக நீங்கள் என்ன ஆயத்தங்களைச் செய்கிறீர்கள்? உங்களுக்கென எதையாவது அங்குரார்ப்பணம் செய்வதற்கு நீங்கள் எவரையாவது அழைக்கும்போது, என்ன செய்கிறீர்கள்? அதற்காக நீங்கள் என்ன விடயங்களைச் செய்கிறீர்கள்? நீங்கள் ஒரு ரிபனை அல்லது மலர்மாலையைக் கட்டினாலும், அங்குரார்ப்பணத்தின்போது அதைக் கத்தரிக்கோல்களால் வெட்டுகிறீர்கள். நீங்கள் அந்தக் கத்தரிக்கோலை எங்கு வைக்கிறீர்கள்? மலர்கள் நிறைந்த ஒரு தட்டில் அந்தக் கத்தரிக்கோலை நீங்கள் வைக்கிறீர்கள். இது எதைக் காட்டுகிறது? பந்தனத்தில் இருந்து விடுபடுவதற்கு, நீங்கள் உங்களைத் தெய்வீகக் குணங்கள் என்ற மலர்களால் நிரப்ப வேண்டும். அப்போது இயல்பாகவே நீங்கள் பந்தனத்தில் இருந்து விடுபடுவீர்கள். எனவே, அங்குரார்ப்பண வைபவத்திற்கான ஆயத்தங்கள் எவை? ஒருபுறம், நீங்கள் உங்களைச் சம்பூரணம் ஆக்கிக் கொள்ள வேண்டும். ஆனால் நீங்கள் சம்பூரணம் ஆகுவதற்கு முன்னர், உங்களைப் புறநோக்கு பந்தனங்கள் அனைத்தில் இருந்தும் விடுவித்துக் கொள்ள வேண்டும். நீங்கள் உங்களை எந்தளவிற்கு ஆயத்தப்படுத்தி விட்டீர்களா? இனிமையான புறநோக்கு உங்களை அதிகளவில் கவருகிறது. இதனாலேயே, நீங்கள் கத்தரிக்கோலை உபயோகிக்க வேண்டும். இந்த இனிமையானது, உங்களை உங்களுடைய வெற்றி இலக்கில் இருந்து அப்பால் வைத்திருக்கும் சூட்சுமமான பந்தனம் ஆகும். புகழ்ச்சி ஏற்படலாம். ஆனால் வெளிப்படுத்துகை அல்லது வெற்றி இருக்கமாட்டாது. இதனாலேயே, நீங்கள் அங்குரார்ப்பணத்திற்கான ஆயத்தங்களை இப்போதே செய்ய வேண்டும். அங்குரார்ப்பணத்திற்காக ஆயத்தங்களைச் செய்பவர்கள், சதா பாப்தாதாவின் தோட்டத்தில், மலர்களின் நறுமணத்தையும், மலர்களின் சிறப்பியல்புகளின் நறுமணத்தையும் நுகர்ந்த வண்ணம், மும்முரமாக இருப்பார்கள். அவர்களின் வாழ்க்கை என்ற தட்டு, மலர்களைத் தவிர வேறு எவற்றையும் கொண்டிருக்கமாட்டாது. இந்தளவிற்கு நீங்கள் தயாரா? இதில் முதல் இலக்கத்தைக் கோருபவர்கள் யார்? மதுவனத்தைச் சார்ந்தவர்களா அல்லது டெல்லியைச் சார்ந்தவர்களா? நீங்கள் மகத்தான அந்தஸ்தைக் கோருவீர்கள். பாப்தாதாவுடன் சேர்ந்து அங்குரார்ப்பணம் செய்வதை விட மகத்தான பாக்கியம் வேறு என்ன இருக்க முடியும்? தந்தைக்குச் சமமான ஆத்மாக்கள் மட்டுமே தந்தையுடன் இந்த அங்குரார்ப்பணத்தைச் செய்வார்கள். எதையாவது அங்குரார்ப்பணம் செய்வதெனில், எல்லா வேளையும்

ஆத்ம உலக வாசியாக அல்லது சூட்சும உலக வாசியாக இருப்பது என்று நீங்கள் நினைக்கவில்லை, அல்லவா? அனைவரும் தந்தை பிரம்மாவுடன் அசரீரி உலகில் இருப்பார்களா அல்லது வெகு சிலரே இருப்பார்களா? நீங்கள் என்ன நினைக்கிறீர்கள்? நீங்கள் அனைவரும் உங்களுடைய சேவை ஸ்தலங்களை விட்டு நீங்கி பாபாவுடன் திரும்பிச் செல்வீர்களா? நீங்கள் பாபாவுடன் செல்வீர்களா அல்லது பின்தங்கிவிடுவீர்களா? (நாம் பாபாவுடன் செல்வோம்). அச்சா, தந்தை பிரம்மா சூட்சும வதனத்திற்குச் சென்று விட்டார். அவ்வாறாயின், நீங்கள் ஏன் இன்னமும் இங்கே இருக்கிறீர்கள்? இப்போது நீங்கள் என்ன செய்வீர்கள்? (தாதியிடம் பேசுகிறார்) (நாம் அவருடன் செல்வோம்.) அச்சா, தாதியும், தீதியும் ஒன்றாகச் செல்வீர்களா? என்ன நிகழும்? இது ஒரு தனித்துவமான இரகசியம் ஆகும். எனவே, பிரதானமான விடயம் என்னவென்றால்: நீங்கள் அங்குரார்ப்பணத்திற்குத் தயாரா? டெல்லியில் இருப்பவர்கள் தயாரா? கருவி சேவையாளர்கள் என்ன நினைக்கிறீர்கள்? உங்களுக்குள் இப்போதும் ஏதாவது ஆசைகள் இல்லையல்லவா? (நாம் சங்கமயுகத்தை இரசிக்கிறோம்.) பாப்தாதா சென்ற பின்னரும் நீங்கள் தொடர்ந்து இங்கு இருப்பீர்களா? இங்கு எவ்வளவு காலம் தங்கியிருக்க நீங்கள் விரும்புகிறீர்கள்? பாபாவுடன் செல்பவர்கள், தர்மராஜுக்கு “டா டா” சொல்வார்கள். அவர்கள் தர்மராஜுக்கு அருகிலேயே செல்ல மாட்டார்கள். அச்சா, உங்களுடைய கணக்குப் புத்தகங்கள் தெளிவாக இருப்பதைக் காணத் தந்தை விரும்புகிறார். புறநோக்குக் கணக்கு மற்றும் பழைய கணக்குகளில் மிகச் சிறிதளவேனும் எண்ணங்கள் அல்லது சம்ஸ்காரங்களின் வடிவில் இருக்கக்கூடாது. சதா யோகியுத்தாக இருந்து, பந்தனங்களில் இருந்து விடுபட்டிருங்கள். புறநோக்கு சூழலை முடிக்கும்படி இந்த வருடம் பாபா உங்களுக்கு விசேடமானதொரு சமிக்ஞையை வழங்குகிறார். சேவை செய்யுங்கள். அதிகளவு சேவை செய்யுங்கள். ஆனால் புறநோக்கில் இருப்பதற்குப் பதிலாக, அகநோக்கில் இருந்தவண்ணம் அதைச் செய்யுங்கள். நீங்கள் அகநோக்கில் இருக்கும்போதே, அது நிகழும். சேவை செய்யும்போது, நீங்கள் அதிகளவில் புறநோக்குடையவர் ஆகுகிறீர்கள். எனவே, நீங்கள் நல்ல சேவை செய்பவர் என்றும், அதிகளவு சேவை செய்பவர் என்று அறியப்படுகிறீர்கள். எவ்வாறாயினும், வெளிப்படுத்துகையைப் பொறுத்தவரையில், “அவர்களின் தந்தை மிகவும் நல்லவர். அவரே அதிமேலானவர்” என்று அனைவரும் கூறுவதில் மிகச் சிறிதளவு வெற்றியையே பாபா காண்கிறார். அவர்கள் உங்களுக்குச் சத்தியம் செய்யலாம். ஆனால் அவர்கள் முழுமையாகத் திருப்தி அடைய மாட்டார்கள். தந்தைக்குரியவர் ஆகுவதெனில், முழுமையாகத் திருப்தி அடைவதாகும்.

சதா அகநோக்கில் இருந்தவண்ணம், சதா முழுமையாகத் திருப்தி அடைவதுடன், எல்லா வேளையும் ஏனைய ஆத்மாக்களையும் முழுமையாகத் திருப்திப்படுத்துபவர்களுக்கும், சதா சகல நற்குணங்களாலும் நிரம்பியிருப்பதுடன், தந்தைக்குச் சமமாக இருப்பவர்களுக்கும், சதா சந்தோஷக்கடலில் அமிழ்ந்திருப்பவர்களுக்கும், சதா வேறு எவரும் அன்றி ஒரேயொரு தந்தைக்குரியவராக இருக்கும் அன்பிலே திளைத்திருப்பவர்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

### டெல்லி பிராந்தியத்தைச் சார்ந்தவர்களைச் சந்திக்கிறார்:

1. பாப்தாதா குழந்தைகள் அனைவரையும் மிகவும் நேசிக்கிறார். ஏனெனில், நாடகத்திற்கேற்ப, பாப்தாதா குறிப்பாக உங்கள் அனைவரையும் உங்களுடைய சிறப்பியல்புகளின் அடிப்படையில் தேர்ந்தெடுத்து, இந்த பிராமணக் குடும்பம் என்ற பூங்கொத்தில் உங்களை வைத்திருக்கிறார். நீங்கள் உயிர்வாழும் மலர்களின் பூங்கொத்து ஆவீர்கள். ஒவ்வொரு மலரும் அதற்கேயுரிய சிறப்பியல்பையும், உருவத்தையும், நிறத்தையும் கொண்டுள்ளது. சில மலர்கள் ஏனையவற்றை விட அதிகளவு நறுமணத்தைக் கொண்டிருக்கும். சில மலர்களின் அழகும், நிறமும் பூங்கொத்தை அதிக அழகுடையவை ஆக்கும். இவை இரண்டும் அத்தியாவசியமானவை. நீங்கள் இரண்டு பூங்கொத்துகளைச் செய்ய வேண்டியிருந்தால், ஒன்று ரோஜா மலர்களாலும், இன்னொன்று ரோஜாக்களுடன் வேறு பல்வகையான மலர்களையும் கொண்டிருந்தால், எது அதிக அழகாக இருக்கும்? உங்களுக்கும் பல்வகை தேவைப்படுகிறது. எவ்வாறாயினும், ரோஜாக்கள் மத்தியில் வைக்கப்பட்டு, ஏனைய பல்வகை மலர்களும் ரோஜாக்களைச் சுற்றி அலங்கரிப்பதற்காக உபயோகிக்கப்பட வேண்டும். எனவே, நீங்கள் யார் என்பதை உங்களையே கேட்டுப் பாருங்கள். நீங்கள் ஒவ்வொருவரும் உங்களை அறிவீர்கள். பாப்தாதாவின் எல்லையற்ற பூங்கொத்தில் உங்களுடைய நிலையை நீங்கள் அறிவீர்கள். ஏனெனில் நீங்கள் அனைவரும் அந்தப் பூங்கொத்தின் பாகம் ஆகுவீர்கள். இது நிலையானது. இதனாலேயே, நீங்கள் இங்கு மதுவனத்திற்கு வந்திருக்கிறீர்கள்.

டெல்லியில் உள்ள பாண்டவபவனில் உள்ள பாண்டவர்கள் என்ன செய்கிறார்கள்? இந்தக் கேள்வி பாண்டவர்களின் ஞாபகார்த்தத்தைக் குறித்துக் கேட்கப்படுகிறது. பாண்டவர்கள் என்ன நினைக்கிறீர்கள்? பாண்டவ பவன் மதுவனத்திற்கு அடுத்தபடியாக உள்ளது. எனவே, பாண்டவ பவனின் வாசிகள் என்ன சேவைத் திட்டங்களைச் செய்கிறீர்கள்? அனைவரின் பார்வையும் பாண்டவ பவனின் மீது விழும் வண்ணம் சேவை செய்யுங்கள். இது புதியதொன்று. நீங்கள் இத்தகைய திட்டங்களைச் செய்தீர்களா? முழு உலகிலும் உள்ள இடங்கள் அனைத்திலும், பாண்டவ பவனே விசேடமான பவன் ஆகும். உங்களிடம் விசேடமான விஐபி இடம் உள்ளது. உங்களிடம் விஐபி இடம் இருப்பதனால், நீங்கள் விஐபி சேவை செய்ய வேண்டும். டெல்லி விஐபி களின் இடமாகும். அது ஒரு விஐபி இடம். எனவே, அங்கு சேவை செய்யும் நீங்கள் அனைவரும் மிக நல்ல மகாவீரர்களும் விஐபி களும் ஆவீர்கள். எனவே,

இப்போது நீங்கள் என்ன செய்வீர்கள்? உங்களுடைய நாளாந்த நேர அட்டவணையை அமைத்துக் கொள்ளுங்கள். மதுவனத்தைப் பாருங்கள்! அவர்கள் அதிகளவு பணிகளைச் செய்கிறார்கள். அவர்கள் அனைத்திலும் சகல வெற்றிகளையும் பெறுகிறார்கள். ஏனெனில், அவர்கள் இந்த நாளாந்த நேர அட்டவணையை உருவாக்கியுள்ளார்கள். பணிகள் அதிகரிக்கின்றன. ஆனால் அனைத்தும் வெற்றிகரமாக நிறைவேறுகின்றன. ஏனெனில் நேர அட்டவணை அமைக்கப்பட்டுள்ளது. அவர்கள் இதிலேயே கவனம் செலுத்துகிறார்கள். எனவே, காலையில் இருந்து இரவுவரை, உங்களுடைய பயறியில் உங்களுடைய நாளாந்த நிகழ்ச்சி நிரலை குறித்துக் கொள்ளுங்கள். ஏனெனில் நீங்கள் சாதாரணமான ஆத்மாக்கள் அன்றிப், பொறுப்பான ஆத்மாக்கள் ஆவீர்கள். நீங்கள் உலக உபகாரி ஆத்மாக்கள். ஒருவர் எத்தனை முக்கியஸ்தராக இருக்கிறாரோ, அந்தளவிற்கு அவரின் நாளாந்தச் செயற்பாடுகள் முன்னரே வடிவமைக்கப்பட்டு விடும். முக்கியஸ்தர் ஒருவரின் அடையாளம் மிகச்சரியான தன்மை ஆகும். மிகச்சரியாக இருப்பதற்கான வழிமுறை, உங்களுடைய நாளாந்த நேர அட்டவணையை உருவாக்கிக் கொள்வதே ஆகும். அப்போது ஒருவரால் பத்து பேர்களின் பணிகளைச் செய்ய முடியும். நீங்கள் அனைத்தையும் வடிவமைத்த பின்னர், நேரத்தையும், சக்தியையும் சேமிக்கிறீர்கள். இதனால், ஒரு பணியைச் செய்வதற்குப் பதிலாக, உங்களால் பத்து பணிகளைப் பூர்த்தி செய்யக்கூடியதாக இருக்கும். அச்சா, நீங்கள் சதா திருப்தியான ஆத்மாக்கள், அல்லவா? சதா தந்தையுடன் இருப்பதெனில், சதா திருப்தியாக இருத்தல் என்பதாகும். நீங்களும் தந்தையும் சதா ஒன்றிணைந்திருக்கிறீர்கள். எனவே, இந்த ஒன்றிணைந்த சக்தியானது மிகவும் மகத்துவமானது. ஒரு விடயத்தை மட்டும் செய்யக்கூடியதாக இருப்பதற்குப் பதிலாக, உங்களால் ஆயிரம் விடயங்களைச் செய்யக்கூடியதாக இருக்கும். ஏனெனில், ஆயிரம் கரங்களைக் கொண்ட தந்தை உங்களுடன் இருக்கிறார்.

2. நீங்கள் அனைவரும் இலக்யோகிகள், அல்லவா? தந்தைக்குரியவராக இருத்தல் என்றால், இலக்யோகி ஆகுவதாகும். ஏனெனில் குழந்தை ஆகுவதெனில் பாக்கியசாலி ஆகுவதாகும். குழந்தைகளான உங்களைத் தவிர தந்தைக்கு வேறு யார் இருக்கிறார்கள்? உங்களுக்கு ஒரு தாய் இருந்தாலும், உங்களுடைய பேறுகளுக்கான அடிப்படை தந்தையே ஆவார். அன்பைப் பொறுத்தவரையில், நீங்கள் உங்களுடைய தாயை நினைவு செய்கிறீர்கள். ஆனால் பேறுகளைப் பொறுத்தவரையில் நீங்கள் உங்களுடைய தந்தையையே நினைக்கிறீர்கள். நீங்கள் யோகம் செய்வதற்கு முயற்சி செய்ய வேண்டியிருப்பதாகவோ அல்லது உங்களுடைய விருப்பத்திற்கு மாறாகவேனும் ஒரேயொரு தந்தையைத் தவிர வேறு எவரையும் பார்ப்பதாகவோ இருக்கக்கூடாது. எனவே, இந்தத் தந்தைக்குரியவர் ஆகுவதெனில், இலக்யோகி ஆகுதல் என்று அர்த்தமாகும். அச்சா. ஓம் சாந்தி.

3. இலக்ய முயற்சியாளர்களாகவும், இலக்ய யோகிகளாகவும் இருக்கும் குழந்தைகளின் பிரதானமான அடையாளங்கள்.

1. இலக்ய முயற்சியாளராக இருத்தல் என்றால், இமாலய மலைகளைப் போன்ற பெரிய பிரச்சனைகளையும், உங்களுடைய பறக்கும் ஸ்திதியால் ஒரு விநாடியில் வெற்றி கொண்டு, இலக்யவாக சகல பேறுகளையும் பெறுவதாகும்.
2. தற்சமயத்திலும், எதிர்காலத்திலும் ஒரு வெகுமதியைப் பெறும் அனுபவத்தைக் கொண்டிருப்பவர்கள், தமக்கு முன்னால் பௌதீகமான ஒன்றைத் தமது பௌதீகக் கண்களால் காண்பது போன்று தமது வெகுமதியைத் தெளிவாகக் காண்பார்கள்.
3. இலக்ய முயற்சியாளர்கள் ஒவ்வோர் அடியிலும் பலமில்லியன்களை விட அதிகமான வருமானத்தைச் சம்பாதிப்பதை அனுபவம் செய்வார்கள். அவர்களிடம் ஒருபோதும் எந்தவிதமான சக்தியோ, நற்குணங்கள், ஞானக் கருத்துக்கள், சந்தோஷம் அல்லது போதை என்ற எந்தவிதமான பொக்கிஷங்களோ குறைவடையாது.
4. இலக்ய முயற்சியாளர் ஒருபோதும் பாதையில் முன்னேறிச் செல்லும்போது விழ மாட்டார். அதாவது, அவர் ஒருபோதும் அந்தப் பாதையைக் கோணலானதாகவோ, சமம் அற்றதாகவோ கருத மாட்டார். தனது கால்கள் சுளுக்க அவர் அனுமதிக்க மாட்டார். அவர் ஒரு வழிகாட்டியாகி, இலக்யவாகப் பாதையைக் கடப்பதுடன், மற்றவர்களையும் கடக்கச் செய்வார்.
5. இத்தகைய ஆத்மாக்கள், வெறுமனே அன்பைக் கொண்டிராமல், அன்பிலே திளைத்திருப்பார்கள். திளைத்திருத்தல் என்றால் அன்பிலே அமிழ்ந்திருத்தல் என்று அர்த்தமாகும். அமிழ்ந்திருத்தல் என்றால் சமமானவர் ஆகுதல் என்று அர்த்தம். இத்தகைய ஆத்மாக்கள் இலக்யவாக சூழவுள்ள அதிர்வலைகள் மற்றும் சூழல்களில் இருந்து தொலைவில் இருப்பார்கள்.
6. இலக்ய முயற்சியாளர்களால் ஒருபோதும் கவனக்குறைவானவர்கள் ஆகமுடியாது. ஒவ்வொரு கணத்திலும், அவர்கள் தந்தையின் சகவாசத்தை அனுபவம் செய்வார்கள். இத்தகைய முயற்சியாளர்களால் மட்டுமே இலக்ய யோகி வாழ்க்கையை அனுபவம் செய்ய முடியும். இலக்ய முயற்சி என்றால் கவனக்குறைவுகள் இல்லை என்றே அர்த்தம்.

**கேள்வி:** சக்தி அவதாரங்களான நீங்கள் என்ன ஒப்பந்தத்தைச் செய்திருக்கிறீர்கள்?

**பதில் :** கோணலான பாதையை நேராக்குதல் என்றால், கலியுகத்தை சத்தியயுகமாக மாற்றுதல் என்று அர்த்தமாகும். இதுவே உங்களுடைய ஒப்பந்தம் ஆகும். “இந்தப் பாதை கோணலாக இருந்தால் நான் என்ன செய்வது?” என்று உங்களால் கூற முடியாது. இந்தப் பாதையில் நடக்கும்போது கீழே விழுதல் அல்லது உங்கள் கால்களைச் சுளுக்கிக் கொள்ளுதல் என்றால் அது கவனக்குறைவையே குறிக்கிறது.

**கேள்வி:** எந்த வார்த்தைகள் பிராமண மொழியில் இருக்க முடியாது?

**பதில்:** 'இது எனது விருப்பத்திற்கு மாறாக நடக்கிறது'. இவை மாஸ்ரர் சர்வசக்திவான் ஆத்மாக்களின் வார்த்தைகள் அல்ல. நீங்கள் ஒன்றை விரும்பி, உங்களுடைய செயல்கள் வேறொன்றாக இருந்தால், உங்களை சிவசக்தி என்று அழைக்க முடியாது. சிவசக்தி என்றால் உரிமை கொண்ட ஒருவர் என்று அர்த்தம். தங்கியிருப்பவர் அல்ல. தங்கியிருத்தலுக்குரிய வார்த்தைகள் பிராமணர்களின் வார்த்தைகள் அல்ல.

**கேள்வி:** தந்தையை நினைவு செய்வதற்கான ஆழ்ந்த அன்பு எவ்வாறு அக்கினியைப் போன்று செயற்படுகிறது?

**பதில்:** நீங்கள் எதையாவது நெருப்பில் இட்டால், அதன் பெயர், உருவம், தன்மை அனைத்தும் மாறிவிடுகின்றன. அதேபோன்று, நீங்கள் உங்களைத் தந்தையின் மீதுள்ள ஆழ்ந்த அன்பான நினைவெனும் அக்கினியில் இட்டால், நீங்களும் மாற்றப்படுவீர்கள். நீங்கள் மனிதர்களில் இருந்து பிராமணர்களாக மாறுகிறீர்கள். பின்னர் பிராமணர்களில் இருந்து தேவதைகளாகவும், பின்னர் தேவர்களாகவும் ஆகுகிறீர்கள். எனவே, நீங்கள் எவ்வாறு மாற்றப்பட்டீர்கள்? அன்பெனும் அக்கினியால். உங்களுக்குச் சொந்தமில்லாத எதுவும் உங்களிடம் இப்போது இல்லை. மனிதர்களான நீங்கள் இனியும் மனிதர்களாக அன்றி, தேவதைகள் ஆகியுள்ளீர்கள். இது களிமண்ணைச் செங்கல் அச்சில் இட்டு, பின்னர் சூளையில் வைத்து செங்கல் ஆகுவதற்காகச் சுடுவதைப் போன்றதாகும். இதனாலேயே நீங்களும் மாற்றப்பட்டிருக்கிறீர்கள். இதனாலேயே, இந்த அன்பான நினைவானது, எரிமலை போன்றது என்று கூறப்படுகிறது. எரிமலை மிகவும் பிரபல்யமானது. எனவே, எரிமலை போன்ற தேவர்களான நீங்களும் மிகவும் பிரபல்யமானவர்கள். அச்சா.

**ஆசீர்வாதம்:** நீங்கள் ஆத்ம உணர்வுடையவராகி, விகாரமற்ற ஸ்திதியை, அதாவது, தேவதை ரூபத்தை அனுபவம் செய்வீர்களாக.

ஆத்ம உணர்வுடைய குழந்தைகள் இலகுவாக விகாரமற்றவர்கள் ஆகுகிறார்கள். ஆத்ம உணர்வு ஸ்திதியுடன், நீங்கள் உங்களுடைய மனதிலும் விகாரமற்ற ஸ்திதியை அனுபவம் செய்கிறீர்கள். இந்த முறையில் விகாரமற்றிருப்பவர்கள், எந்த வகையான தூய்மையின்மையாலோ அல்லது பஞ்ச பூதங்களின் கவர்ச்சிகளாலோ கவரப்படாதவர்கள், தேவதைகள் எனப்படுகிறார்கள். இங்கு, பௌதீக ரூபத்தில் இருக்கும்போதே, அசரீரியான, ஆத்ம உணர்வு ஸ்திதியில் ஸ்திரமாக இருங்கள்.

**சுலோகம்:** வாழ்க்கையில் அதீந்திரிய சுகத்தை அனுபவம் செய்வதற்கு, குறிப்பாக அமிர்த வேளையில் ஏகாந்தத்தில் இருப்பதற்கு விருப்பம் கொண்டிருங்கள்.

\*\*\*ஓம் சாந்தி\*\*\*